

# «KREDO» QƏZETİNİN BAŞ REDAKTORU ƏLİ RZA XƏLƏFLİYƏ AÇIQ MƏKTUB



Hörmətli Əli Rza müəllim, mən «Kredo» qəzetiñin daimi oxucularındanam. Bu qəzet ədəbiyyat və incəsənət, bütövlükde mədəniyyət sahəsində, eləcə də, digər sahələrdə çalışıñ yaradıcı insanlarla geniş oxucu auditoriyasının görüş yeri, fikir mübadiləsi tribunasıdır. Bu işdə Sizə uğurlar arzulayıram.

Müeyyən səbəblərə görə qəzetiñ 18 oktyabr 2018-ci il tarixli nömrəsində çap olunan «Vulkan yatağında közlər yanırı» adlı yazı ilə yenice tanış oldum. Yazı Sizin dəyərli ziyali Asif Rüstəmlı ilə birlükde bir ayaqı amputasiya olunmuş görkəmli alim, deyərli ziyali Nizaməddin Şəmsizədəyə baş çəkməyə getdiyinizle bağlı təessüratınıza həsr olunmuşdur. Bu yazınızı oxuyarkən, «kişilər ağlamaz» deyiblər, mən ağlamamaga çalışdım, amma etiraf edim ki, qeyri-ixtiyari gözlərimdən yaş axlığıñi hiss etdim.

Nizaməddin müəllimi mən də yaxşı tanıyıram. Onunla bir vaxtlar Azərbaycan Dövlət Mədəniyyət və İncəsənət Universitetində əməkdaşlıq etmişik. Belə bir ziyanın ağır xəstəliyin caynağında çərəsiz, maddi ehtiyac içində qalmasına ürkə necə yanmasın, gözlər necə yaş axıtmasın?! Bu vəziyyətdə olan dostunuza kömək etmək istədiyinizi, ancaq buna maddi imkanınızın olmadığını və yana-yana «əl atırsan

cibinde əlin yanır, teskinliyə söz axtarsan dilin yanır» deyə fəryad edirsiniz. Əli Rza müəllim, ağrılarañız, iztirabınız, həyəcanınız başa düşüləndir.

Bu yazı sosial-ictimai mənəsi, humanist mahiyyəti, cəsarətli söz örnəyi kimi son illərdə metbuatımızda yaradıcı insanlara ictimai qayğı baxımından bənzəri olmayan bir yazıdır. Nizaməddin Şəmsizədənin timsalında milli düşüncəye, həyatımızın bütün sahələrində çalışıñ dəyərli insanlara həm dövlət, həm də vətəndaş cəmiyyəti, xeyriyyə təşkilatları, ayrı-ayrı xeyriyyəçi şəxslər tərəfindən diqqət və qayğıya çağırışdır. Bu çağırış mahiyyət etibarilə bir ictimai çağırışdır. Axi belə insanlar Sizin də dediyiniz kimi, bizim milli sərvəti mahiyyətindədir. Buna görə də Siz haqlı olaraq, Nizaməddin müəllimə dövlət təqaüdü verilməsini arzulayırsınız. Yeri gəlmışkən, qeyd edək ki, Sizin də yazdığınıñ kimi, xüsusilə ədəbiyyat, incəsənət, bütövlükde mədəniyyət sahəsində çalışıñ və qayğıya ehtiyacı olan dəyərli ziyalılarınıza dövlət qayğısı göstərilmiş və göstərilməyə davam etməkdədir. Məhz dövlət qayğısı sayəsində bir neçə yaradıcı insanımız həyata qaytarılmış və onların bəziləri öz yaradıcılıqlarını davam etdirməkdəirlər.

İnanırıq ki, Nizaməddin müəllim də bu qayğıdan kənarda qalmayacaq. Çünkü onun fəaliyyəti bütövlükde hər cür qayğıya və təltifə layiqdir. Təsadüfi deyildir ki, N.Şəmsizədə dövlət mükafatına layiq görülmüş ziyalılarımızdır. Professor Asif Rüstəmlinin sözləri ilə desək, «onun istedadına, qətiyyətine dayalı uğurları elmimiz, ədəbiyyatımızın uğurları olmuşdur». Siz isə, Əli Rza müəllim, onu haqlı olaraq, «bir qərinə ərzində ədəbiyyətik düşüncəmizə istiqamət verən zəka işığı» adlandırmışınız. Nizaməddin Şəmsizədə «Azərbaycan ideologiyası», «Azərbaycanlılıq» adlı dəyərli kitabların və bu kitablar səviyyəsində cildlərlə digər yazıların müəllifidir. Gənc nəslin telim-tərbiyəsində Nizaməddin müəllimin bir maarifçi kimi də fəaliyyəti diqqətəlayiqdir. Əli Rza müəllim, Sizin ona təsəlli məqsədi ilə «ağrılara dözməli olacaqsınız» sözünüzə onun aşağıdakı cavabı - «Vətənin bədəni neçə yerdən ampətasiya olunub. Vətən necə dözür?! Mən də elə dözəcəm» - deyə verdiyi cavab çərəsizlik, ehtiyac qayğısı, amansız ağrılardan məngənəsində əzildiyi bir vaxtda Vətənin yaralarından danişması onun ziyalılıq, alimlik, vətəndaşlıq kimliyinin ən bariz göstəricisidir. Və belə bir şəxsiyyətə həm dövlət, həm də vətəndaş cəmiyyəti

tərəfindən lazımi qayğıının göstərilməsi onun qanuni və mənəvi haqqıdır.

Əli Rza müəllim, Siz bu yazıda belə bir cümlə də işlətmisiniz: «Biz Nizaməddini yaşa biləsək qatılı hardasa uzaqda kimsə axtarmasın». Bu sözlerin üstündə başqa bir söz deməye yer qalmır.

Əli Rza müəllim, son olaraq, qəzetiñ vasitəsilə ölkəmizdəki milyonçulara müraciət etmək istəyirəm. Onlar unutmasınlar ki, can da, mal-dövlət də keçicidir. Bir gün can da, var-dövlət də olmayıcaaq. Ataların belə bir sözü var -igid olər, adı qalar, müxənnatın nəyi qalar? Hikmətli sözdür. Merhum böyük şəxsiyyət, böyük vətəndaş, böyük humanist insan Hacı Zeynalabidin Tağıyevin canı da getdi, mal-dövləti də. Ancaq bu xeyriyyəçinin adı qaldı. Bu ad bu gün də yaşayır, sabah da yaşayacaq. O, keçmişin həqiqəti, bu günün həqiqətinin əfsanəsi kimi yaşayır ve yaşayacaq.

Hörmətli milyonçular, var-dövlətinizin cüzi bir hissəsinə xeyriyyəçilik işlərinə sərf edin. Bu, həm cəmiyyətimiz üçün, onun köməyə möhtac olan insanları üçün faydalı olar, həm də sizin adınızı Azərbaycanın xeyriyyəçilik ənənələri tarixinin yaddaşında yaşadı...

*Allahşükür QURBANOV,  
fəlsəfə doktoru*

